

శ్రీ విష్ణుసహస్రనామస్తోత్రమ్

ఓం శుక్లాంబరధరం విష్ణుం శశివర్ణం చతుర్భుజమ్ |
ప్రసన్నవదనం ధ్యాయేత్ సర్వవిఘ్నోపశాంతయే ||

వ్యాసం వసిష్ఠ నస్తారం శక్తేః పాత్రమకల్మషమ్ |
పరాశరాత్మజం వందే శుకతాతం తపోనిధిమ్ ||

వ్యాసాయ విష్ణు రూపాయ వ్యాసరూపాయ విష్ణవే |
నమో వై బ్రహ్మనిధయే వాసిష్ఠాయ నమో నమః ||

అవికారాయ శుద్ధాయ నిత్యాయ పరమాత్మన |
సదైక రూప రూపాయ విష్ణవే సర్వజిష్ణవే ||

యస్య స్మరణమాత్రేణ జన్మసంసారబంధనాత్ |

విముచ్యతే నమస్తస్మై విష్ణవే ప్రభవిష్ణవే ఓం నమో విష్ణవే ప్రభవిష్ణవే ||

శ్రీ వైశంపాయన ఉవాచ

శ్రుత్వా ధర్మా నశేషేణ పావనాని చ సర్వశః |

యుధిష్ఠిరః శాంతనవం పునరేవాభ్య భాషత ||

యుభిష్ఠిర ఉవాచ

కిమేకం దైవతం లోకే కిం వా ఽప్యేకం పరాయణం |

స్తువంతః కం కమర్చంతః ప్రాప్నుయుర్మానవాః శుభమ్ |

కో ధర్మః సర్వధర్మాణాం భవతః పరమో మతః | కిం జపన్ముచ్యతే

జంతుర్జన్మసంసార బంధనాత్ ||

శ్రీ భీష్మ ఉవాచ

జగత్ప్రభుం దేవదేవ మనంతం పురుషోత్తమమ్ |

స్తువన్నామ సహస్రేణ పురుషః సతతోత్థితః ||

తమేవ చార్చయన్నిత్యం భక్త్యా పురుషమవ్యయమ్ |

ధ్యాయన్ స్తువన్నమస్యంశ్చ యజమానస్తమేవ చ ||

అనాది నిధనం విష్ణుం సర్వలోక మహేశ్వరమ్ |

లోకాధ్యక్షం స్తువన్నిత్యం సర్వ దుఃఖాతిగో భవేత్ ||

బ్రహ్మాణ్యం సర్వ ధర్మజ్ఞం లోకానాం కీర్తి వర్ధనమ్ |

లోకనాథం మహద్భూతం సర్వభూత భవోద్భవమ్ ||

ఏష మే సర్వ ధర్మాణాం ధర్మోఽభిక తమోమతః |

యద్భక్త్యా పుండరీకాక్షం స్తవైరర్చేన్నరః సదా ||
 పరమం యో మహత్తేజః పరమం యో మహత్తపః |
 పరమం యో మహద్భుహ్మ పరమం యః పరాయణమ్ ||
 పవిత్రాణాం పవిత్రం యో మంగళానాం చ మంగళమ్ |
 దైవతం దేవతానాం చ భూతానాం యో ఽవ్యయః పితా ||
 యతః సర్వాణి భూతాని భవంత్యాది యుగాగమే |
 యస్మింశ్చ ప్రలయం యాంతి పునరేవ యుగక్షయే ||
 తస్య లోక ప్రధానస్య జగన్నాథస్య భూపతే |
 విష్ణోర్నామ సహస్రం మే శ్రుణు పాప భయాపహమ్ ||
 యాని నామాని గౌణాని విఖ్యాతాని మహాత్మనః |
 ఋషిభిః పరిగీతాని తాని వక్ష్యామి భూతయే ||
 ఋషిర్నామ్నాం సహస్రస్య వేదవ్యాసో మహామునిః |
 ఛందోఽనుష్టుప్ తథా దేవో భగవాన్ దేవకీసుతః |
 అమృతాం శూర్భవో జీజం శక్తిర్దేవకినందనః |
 త్రిసామా హృదయం తస్య శాంత్యర్థే వినియుజ్యతే |
 విష్ణుం జిష్ణుం మహావిష్ణుం ప్రభవిష్ణుం మహేశ్వరమ్ |

అనేకరూప దైత్యాంతం నమామి పురుషోత్తమమ్ ||

పూర్వన్యాసః

అస్య శ్రీ విష్ణోర్దివ్య సహస్రనామ స్తోత్ర మహామంత్రస్య | శ్రీ వేదవ్యాసో
భగవాన్ ఋషిః | అనుష్టుప్ ఛందః | శ్రీమహావిష్ణుః పరమాత్మా
శ్రీమన్నారాయణో దేవతా ||

అమృతాంశూద్భవో భానురితి జీజమ్ | దేవకీనందనః స్రష్టేతి శక్తిః |
ఉద్భవః, క్షోభణో దేవ ఇతి పరమోమంత్రః | శంఖభృన్నందకీ చక్రీతి
కీలకమ్ |

శార్ఙ్గ ధన్వా గదాధర ఇత్యస్తమ్ | రథాంగపాణి రక్షోభ్య ఇతి నేత్రమ్ |
త్రిసామాసామగః సామేతి కవచమ్ | ఆనందం పరబ్రహ్మేతి యోనిః |
ఋతుస్సుదర్శనః కాల ఇతి దిగ్బంధః || శ్రీవిశ్వరూప ఇతి ధ్యానమ్ ||
శ్రీ మహావిష్ణు ప్రీత్యర్థే సహస్రనామ జపే వినియోగః ||

ధ్యానమ్

1. క్షీరోధన్వత్ప్రదేశే శుచిమణివిలసత్సైకతేమౌక్తికానాం
మాలాక్లుప్తాసనస్థః సృటికమణినిభైర్మౌక్తికైర్మండితాంగః |

శుభ్రైరభ్రైరదభ్రైరుపరివిరచితైర్ముక్తపీయూష వర్షైః |
ఆనందీ నః పునీయాదరినలినగదా శంఖపాణిర్ముకుందః ||

2. భూః పాదౌ యస్య నాభిర్వియదసురనిలశ్చంద్ర సూర్యౌ చ నేత్రే
కర్ణావాశాః శిరోద్యౌర్ముఖమపి దహనో యస్య వాస్తేయమబ్జః |
అంతఃస్థం యస్య విశ్వం సుర నరఖగగోభోగిగంధర్వదైత్యైః |
చిత్రం రం రమ్యతే తం త్రిభువన వపుశం విష్ణుమీశం నమామి ||

ఓం నమో భగవతే వాసుదేవాయ !

3. శాంతాకారం భుజగశయనం పద్మనాభం సురేశం |
విశ్వాధారం గగనసదృశం మేఘవర్ణం శుభాంగమ్ |
లక్ష్మీకాంతం కమలనయనం యోగిభిర్ధ్యానగమ్యమ్ |
వందే విష్ణుం భవభయహరం సర్వలోకైకనాథమ్ ||

4. మేఘశ్యామం పీతకౌశేయవాసం | శ్రీవత్సాకం కౌస్తుభోద్భాసితాంగమ్ |
పుణ్యోపేతం పుండరీకాయతాక్షం | విష్ణుం వందే సర్వలోకైకనాథమ్ ||

5. నమః సమస్త భూతానామ్ ఆది భూతాయ భూభృతే |
అనేకరూప రూపాయ విష్ణవే ప్రభవిష్ణవే ||

6. సశంఖచక్రం సకిరీటకుండలం సపీతవస్త్రం సరసీరుహేక్షణమ్ |
సహార వక్షఃస్థల శోభి కౌస్తుభం నమామి విష్ణుం శిరసా చతుర్భుజమ్ ||

7. ఛాయాయాం పారిజాతస్య హేమసింహాసనోపరి |
ఆసీనమంబుదశ్యామమాయతాక్షమలంకృతమ్ ||

8. చంద్రాననం చతుర్భాసుం శ్రీవత్సాంకిత వక్షసమ్ |
రుక్మిణీ సత్యభామాభ్యాం సహితం కృష్ణమాశ్రయే ||

స్తోత్రమ్

హరిః ఓం

1. విశ్వం విష్ణుర్వషట్కారో భూతభవ్యభవత్ప్రభుః |
భూతకృద్భూతభృద్భావో భూతాత్మా భూతభావనః ||
2. పూతాత్మా పరమాత్మా చ ముక్తానాం పరమాగతిః |
అవ్యయః పురుషః సాక్షీ క్షేత్రజ్ఞోఽక్షర ఏవ చ ||
3. యోగో యోగవిదాం నేతా ప్రధాన పురుషేశ్వరః |
నారసింహవపుః శ్రీమాన్ కేశవః పురుషోత్తమః
4. సర్వః శర్వః శివః స్థాణుర్భూతాదిర్నిభిరవ్యయః |
సంభవో భావనో భర్తా ప్రభవః ప్రభులీశ్వరః ||
5. స్వయంభూః శంభురాదిత్యః పుష్కరాక్షో మహోస్వనః |
అనాదినిధనో ధాతా విధాతా ధాతురుత్తమః ||
6. అప్రమేయో హృషీకేశః పద్మనాభోఽమరప్రభుః |
విశ్వకర్మా మనుస్త్వష్టా స్థవిష్ఠః స్థవిరో ధ్రువః ||
7. అగ్రాహ్యః శాశ్వతో కృష్ణో లోహితాక్షః ప్రతర్దనః |
ప్రభూతస్త్రికకుబ్దామ పవిత్రం మంగళం పరమ్ ||

8. ఈశానః ప్రాణదః ప్రాణో జ్యేష్ఠః శ్రేష్ఠః ప్రజాపతిః |
హిరణ్యగర్భో భూగర్భో మాధవో మధుసూదనః ||
9. ఈశ్వరో విక్రమీధన్వీ మేధావీ విక్రమః క్రమః |
అనుత్తమో దురాధర్షః కృతజ్ఞః కృతిరాత్మవాన్ ||
10. సురేశః శరణం శర్మ విశ్వరేతాః ప్రజాభవః |
అహస్సంవత్సరో వ్యాళః ప్రత్యయః సర్వదర్శనః ||
11. అజస్సర్వేశ్వరః సిద్ధః సిద్ధిః సర్వావిరచ్యుతః |
వృషాకపిరమేయాత్మా సర్వయోగవినిస్సృతః ||
12. వసుర్వసుమనాః సత్యః సమాత్మా సమ్మితస్సమః |
అమోఘః పుండరీకాక్షో వృషకర్మా వృషాకృతిః ||
13. రుద్రో బహుశిరా బభ్రుర్విశ్వయోనిః శుచిశ్రవాః |
అమృతః శాశ్వతస్థాణుర్వరారోహో మహాతపాః ||
14. సర్వగః సర్వ విద్భానుర్విష్వక్సేనో జనార్దనః |
వేదో వేదవిదవ్యంగో వేదాంగో వేదవిత్కవిః ||
15. లోకాధ్యక్షః సురాధ్యక్షో ధర్మాధ్యక్షః కృతాకృతః |
చతురాత్మా చతుర్వ్యూహశ్చతుర్దంష్ట్రశ్చతుర్బుజః ||
16. భ్రాజిష్ణుర్భోజనం భోక్తా సహిష్ణుర్జగదాదిజః |
అనఘో విజయో జేతా విశ్వయోనిః పునర్వసుః ||

17. ఉపేంద్రో వామనః ప్రాంచురమోఘః శుభిరూర్జితః |
అతీంద్రః సంగ్రహః సర్గో ధృతాత్మా నియమో యమః ||
18. వేద్యో వైద్యః సదాయోగీ వీరహో మాధవో మధుః |
అతీందియో మహోమాయో మహోత్సాహో మహోబలః ||
19. మహోబుద్ధిర్మహోవీర్యో మహోశక్తిర్మహోద్యుతిః |
అనిర్దేశ్యవపుః శ్రీమానమేయాత్మా మహోబ్రిధృక్ ||
20. మహేశ్వసో మహీభర్తా శ్రీనివాసః సతాంగతిః |
అనిరుద్ధః సురానందో గోవిందో గోవిదాం పతిః ||
21. మలీచిర్దమనో హంసః సుపర్ణో భుజగోత్తమః |
హిరణ్యనాభః సుతపాః పద్మనాభః ప్రజాపతిః ||
22. అమృత్యుః సర్వదృక్ సింహః సంధాతా సంభిమాన్ శ్థిరః |
అజో దుర్మర్షణః శాస్తా విశ్రుతాత్మా సురాలిహో ||
23. గురుర్గురుతమో ధామ సత్యః సత్యపరాక్రమః |
నిమిషోఽనిమిషః స్రగ్వీ వాచస్పతిరుదారభీః ||
24. అగ్రణీగ్రామణీః శ్రీమాన్ న్యాయో నేతా సమీరణః |
సహస్రమూర్ధా విశ్వాత్మా సహస్రాక్షః సహస్రపాత్ ||
25. ఆవర్తనో నివృత్తాత్మా సంవృతః సంప్రమర్దనః |
అహః సంవర్తకో వహ్నిరనిలో ధరణీధరః ||

26. సుప్రసాదః ప్రసన్నాత్మా విశ్వధృగ్విశ్వభుగ్విభుః |
సత్కర్తా సత్కృతః సాధుర్జహ్నుర్నారాయణో నరః ||
27. అసంఖ్యేయోఽప్రమేయాత్మా విశిష్టః శిష్టకృచ్ఛుచిః |
సిద్ధార్థః సిద్ధసంకల్పః సిద్ధిదః సిద్ధి సాధనః ||
28. వృషాహీ వృషభో విష్ణుర్వృషపర్వా వృషోదరః |
వర్ధనో వర్ధమానశ్చ వివిక్తః శ్రుతిసాగరః ||
29. సుభుజో దుర్ధరో వాగ్మీ మహేంద్రో వసుదో వసుః |
నైకరూపో బృహద్రూపః శిపివిష్టః ప్రకాశనః ||
30. ఓజస్తేజోద్యుతిధరః ప్రకాశాత్మా ప్రతాపనః |
ఋద్ధః స్పష్టాక్షరో మంత్రశ్చంద్రాంశుర్భాస్కరద్యుతిః ||
31. అమృతాంశూద్భవో భానుః శశబిందుః సురేశ్వరః |
ఔషధం జగతః సేతుః సత్యధర్మపరాక్రమః ||
32. భూతభవ్యభవన్నాథః పవనః పావనోఽనలః |
కామహో కామకృత్కాంతః కామః కామప్రదః ప్రభుః
33. యుగాది కృద్యుగావర్తో నైకమాయో మహాశనః |
అదృశ్యో వ్యక్తరూపశ్చ సహస్రజిదనంతజిత్ ||
34. ఇష్టోఽవిశిష్టః శిష్టేష్టః శిఖండీ నహుషో వృషః |
క్రోధహో క్రోధకృత్కర్తా విశ్వబాహుర్మహీధరః ||

35. అచ్యుతః ప్రభితః ప్రాణః ప్రాణదో వాసవానుజః |
అపాంనిభిరభిష్టానమప్రమత్తః ప్రతిష్ఠితః ||
36. స్కందః స్కందధరో ధుర్యో వరదో వాయువాహనః |
వాసుదేవో బృహద్యానురాదిదేవః పురంధరః ||
37. అశోకస్తారణస్తారః శూరః శౌరిర్జనేశ్వరః |
అనుకూలః శతావర్తః పద్మీ పద్మనిభేక్షణః ||
38. పద్మనాభోఽరవిందాక్షః పద్మగర్భః శరీరభృత్ |
మహర్ధిర్బుద్ధో వృద్ధాత్మా మహోక్షో గరుడధ్వజః ||
39. అతులః శరభో భీమః సమయజ్ఞో హవిర్హరిః |
సర్వలక్షణలక్షణ్యో లక్ష్మీవాన్ సమితింజయః ||
40. విక్షరో రోహితో మార్గో హేతుర్దామోదరః సహః |
మహీధరో మహాభాగో వేగవానమితాశనః ||
41. ఉద్భవః, క్షోభణో దేవః శ్రీగర్భః పరమేశ్వరః |
కరణం కారణం కర్తా వికర్తా గహనో గుహః ||
42. వ్యవసాయో వ్యవస్థానః సంస్థానః స్థానదో ధ్రువః |
పరల్లిః పరమస్పష్టః తుష్టః పుష్టః శుభేక్షణః ||
43. రామో విరామో విరజో మార్గోనేయో నయోఽనయః |
వీరః శక్తిమతాం శ్రేష్ఠో ధర్మోధర్మ విదుత్తమః ||

44. వైకుంఠః పురుషః ప్రాణః ప్రాణదః ప్రణవః పృథుః |
హిరణ్యగర్భః శత్రుఘ్నో వ్యాప్తో వాయురధోక్షజః ||
45. ఋతుః సుదర్శనః కాలః పరమేష్ఠీ పరిగ్రహః |
ఉగ్రః సంవత్సరో దక్షో విశ్రామో విశ్వదక్షిణః ||
46. విస్తారః స్థావర స్థాణుః ప్రమాణం బీజమవ్యయమ్ |
అర్థో_నర్థో మహాకోశో మహాభోగో మహాధనః ||
47. అనిర్విణ్ణః స్థవిష్ఠో భూద్ధర్మయూపో మహామఖః |
నక్షత్రనేమిర్నక్షత్రీ క్షమః, క్షామః సమీహనః ||
48. యజ్ఞ ఇజ్యో మహేజ్యశ్చ క్రతుః సత్రం సతాంగతిః |
సర్వదర్శీ విముక్తాత్మా సర్వజ్ఞో జ్ఞానముత్తమమ్ ||
49. సువ్రతః సుముఖః సూక్ష్మః సుఘోషః సుఖదః సుహృత్ |
మనోహరో జితక్రోధో వీర బాహుర్విదారణః ||
50. స్వాపనః స్వవశో వ్యాపీ నైకాత్మా నైకకర్మకృత్ |
వత్సరో వత్సలో వత్సీ రత్నగర్భో ధనేశ్వరః ||
51. ధర్మగుభ్ ధర్మకృద్ ధర్మీ సదసత్ క్షర మక్షరమ్ |
అవిజ్ఞాతా సహస్రాంశుర్విదాతా కృతలక్షణః ||
52. గభస్తినేమిః సత్త్వస్థః సింహో భూత మహేశ్వరః |
ఆదిదేవో మహాదేవో దేవేశో దేవభృద్గురుః ||

53. ఉత్తరో గోపతిర్గోష్టా జ్ఞానగమ్యః పురాతనః |
శరీర భూతభృద్ భోక్తా కపీంద్రో భూరిదక్షిణః ||
54. సోమపోఽమృతపః సోమః పురుజిత్ పురుసత్తమః |
వినయో జయః సత్యసంధో దాశార్హః సాత్యతాం పతిః ||
55. జీవో వినయితా సాక్షీ ముకుందోఽమిత విక్రమః |
అంభోనిధిరనంతాత్మా మహోదధి శయోంతకః
56. అజో మహార్హః స్వాభావ్యో జితామిత్రః ప్రమోదనః |
ఆనందోఽనందనోనందః సత్యధర్మా త్రివిక్రమః ||
57. మహర్షిః కపిలాచార్యః కృతజ్ఞో మేదిసీపతిః |
త్రిపదస్త్రిదశాధ్యక్షో మహాశృంగః కృతాంతకృత్ ||
58. మహావరాహో గోవిందః సుషేణః కనకాంగదీ |
గుహ్యో గభీరో గహనో గుప్తశ్చక్ర గదాధరః ||
59. వేధాః స్వాంగోఽజితః కృష్ణో దృఢః సంకర్షణోఽచ్యుతః |
వరుణో వారుణో వృక్షః పుష్కరాక్షో మహామనాః ||
60. భగవాన్ భగహోఽనందీ వనమాలీ హాలాయుధః |
ఆదిత్యో జ్యోతిరాదిత్యః సహిష్ణుర్గతిసత్తమః ||
61. సుధన్వా ఖండపరశుర్దారుణో ద్రవిణప్రదః |
దివఃస్పృక్ సర్వదృగ్వాసో వాచస్పతిరయోనిజః ||

62. త్రిసామా సామగః సామ నిర్వాణం భేషజం భిషక్ |
సన్యాసకృచ్ఛమః శాంతో నిష్ఠా శాంతిః పరాయణమ్ ||
63. శుభాంగః శాంతిదః స్రష్టా కుముదః కువలేశయః |
గోహితో గోపతిర్గోష్ఠా వృషభాక్షో వృషప్రియః ||
64. అనివర్తి నివృత్తాత్మా సంక్షేప్తా క్షేమకృచ్ఛివః |
శ్రీవత్సవక్షాః శ్రీవాసః శ్రీపతిః శ్రీమతాంవరః ||
65. శ్రీదః శ్రీశః శ్రీనివాసః శ్రీనిధిః శ్రీవిభావనః |
శ్రీధరః శ్రీకరః శ్రేయః శ్రీమాఁలోకత్రయాశ్రయః ||
66. స్వక్షః స్వంగః శతానందో నందిర్జ్యోతిర్గణేశ్వరః |
విజితాత్మాఽవిధేయాత్మా సత్కీర్తిచ్ఛిన్నసంశయః ||
67. ఉదీర్ఘః సర్వతశ్చక్షురనీశః శాశ్వతస్థిరః |
భూశయో భూషణో భూతిర్విశోకః శోకనాశనః ||
68. అర్చిష్మానర్చితః కుంభో విశుద్ధాత్మా విశోధనః |
అనిరుద్ధోఽప్రతిరథః ప్రద్యుమ్నోఽమితవిక్రమః ||
69. కాలనేమినిహో వీరః శౌరిః శూరజనేశ్వరః |
త్రిలోకాత్మా త్రిలోకేశః కేశవః కేశిహో హరిః ||
70. కామదేవః కామపాలః కామీ కాంతః కృతాగమః |
అనిర్దేశ్యవపుర్విష్ణుర్వీరోఽనంతో ధనంజయః ||

71. బ్రహ్మణోఽబ్రహ్మకృత్ బ్రహ్మో బ్రహ్మ బ్రహ్మవివర్ధనః |
బ్రహ్మవిత్ బ్రాహ్మణో బ్రహ్మీ బ్రహ్మజ్ఞో బ్రాహ్మణప్రియః
72. మహాక్రమో మహాకర్మా మహాతేజా మహోరగః |
మహాక్రతుర్మహోయజ్వా మహాయజ్ఞో మహోహవిః ||
73. స్తవ్యః స్తవప్రియః స్తోత్రం స్తుతిః స్తోతా రణప్రియః |
పూర్ణః పూరయితా పుణ్యః పుణ్యకీర్తిరనామయః ||
74. మనోజవస్తీర్థకరో వసురేతా వసుప్రదః |
వసుప్రదో వాసుదేవో వసుర్వసుమనా హవిః ||
75. సద్గతిః సత్కృతిః సత్తా సద్భూతిః సత్పరాయణః |
శూరసేనో యదుశ్రేష్ఠః సన్నివాసః సుయామునః
76. భూతావాసో వాసుదేవః సర్వాసునిలయోఽనలః |
దర్పహో దర్పదో దృప్తా దుర్ధరోఽథాపరాజితః ||
77. విశ్వమూర్తిర్మహామూర్తిర్దీప్తమూర్తిరమూర్తిమాన్ |
అనేకమూర్తిరవ్యక్తః శతమూర్తిః శతాననః ||
78. ఏకో నైకః సవః కః కిం యత్తత్ పదమనుత్తమమ్ |
లోకబంధుర్లోకనాథో మాధవో భక్తవత్సలః ||
79. సువర్ణవర్ణో హేమాంగో వరాంగశ్చందనాంగదీ |
వీరహో విషమః శూన్యోఽఘృతాశీరచలశ్చలః ||

80. అమానీ మానదో మానోయో లోకస్వామీ త్రిలోకధృక్ |
సుమేధా మేధజో ధన్యః సత్యమేధా ధరాధరః ||
81. తేజోఽవృషో ద్యుతిధరః సర్వశస్త్రభృతాంవరః |
ప్రగ్రహో నిగ్రహో వ్యగ్రో నైకశృంగో గదాగ్రజః ||
82. చతుర్ముఖి శ్చతుర్భాసు శ్చతుర్వ్యాహ శ్చతుర్గతిః |
చతురాత్మా చతుర్భావశ్చతుర్వేదవిదేకపాత్ ||
83. సమావర్తోఽనివృత్తాత్మా దుర్ణయో దురతిక్రమః |
దుర్లభో దుర్గమో దుర్గో దురావాసో దురాలిహో ||
84. శుభాంగో లోకసారంగః సుతంతుస్తంతువర్ధనః |
ఇంద్రకర్మా మహాకర్మా కృతకర్మా కృతాగమః ||
85. ఉద్భవః సుందరః సుందో రత్ననాభః సులోచనః |
అర్కో వాజసనః శృంగీ జయంతః సర్వవిజ్ఞయీ ||
86. సువర్ణబిందురక్షోభ్యః సర్వవాగీశ్వరేశ్వరః |
మహాహృదో మహాగర్తో మహాభూతో మహానిభః ||
87. కుముదః కుందరః కుందః పర్ణన్యః పావనోఽనిలః |
అమృతాశోఽమృతవపుః సర్వజ్ఞః సర్వతోముఖః ||
88. సులభః సువ్రతః సిద్ధః శత్రుజిచ్ఛత్రుతాపనః |
న్యగ్రోధోఽదుంబరోఽశ్వత్థశ్చాణూరాండ్ర నిషూదనః ||

89. సహస్రార్చిః సప్తజిహ్వాః సప్తైధాః సప్తవాహనః |
అమూర్తిరనఘోఽచింత్యో భయకృద్భయనాశనః ||
90. అణుర్బుహత్పశః స్థూలో గుణభృన్నిర్గుణో మహాన్ |
అధృతః స్వధృతః స్వాస్యః ప్రాగ్వంశో వంశవర్ధనః ||
91. భారభృత్ కథితో యోగీ యోగీశః సర్వకామదః |
ఆశ్రమః శ్రమణః, క్షామః సుపర్ణో వాయువాహనః ||
92. ధనుర్ధరో ధనుర్వేదో దండో దమయితా దమః |
అపరాజితః సర్వసహో నియంతాఽనియమోఽయమః ||
93. సత్త్వవాన్ సాత్త్వికః సత్యః సత్యధర్మపరాయణః |
అభిప్రాయః ప్రియార్హోఽర్హః ప్రియకృత్ ప్రీతివర్ధనః ||
94. విహాయసగతిర్జ్యోతిః సురుచిర్హుతభుగ్వీభుః |
రవిర్విరోచనః సూర్యః సవితా రవిలోచనః ||
95. అనంతో హుతభుగ్భోక్తా సుఖదో నైకజోఽగ్రజః |
అనిర్విణ్ణః సదామర్షీ లోకభిష్టానమద్భుతః ||
96. సనాతః సనాతనతమః కపిలః కపిరప్యయః |
స్వస్తిదః స్వస్తికృత్ స్వస్తిః స్వస్తిభుక్ స్వస్తిదక్షిణః ||
97. అరౌద్రః కుండలీ చక్రీ విక్రమ్యార్జితశాసనః |
శబ్దాతిగః శబ్దసహః శిశిరః శర్వలీకరః ||

98. అక్రూరః పేశలో దక్షో దక్షిణః, క్షమిణాంవరః |
విద్యుత్తమో వీతభయః పుణ్యశ్రవణకీర్తనః ||
99. ఉత్తారణో దుష్కృతిహో పుణ్యో దుఃస్వప్ననాశనః |
వీరహో రక్షణః సంతో జీవనః పర్యవస్థితః ||
100. అనంతరూపోఽనంత శ్రీల్లితమన్యుర్భయాపహః |
చతురశ్రో గభీరాత్మా విదిశో వ్యాదిశో దిశః ||
101. అనాదిర్భూర్భవో లక్ష్మీః సువీరో రుచిరాంగదః |
జననో జనజన్మాదిర్భీమో భీమపరాక్రమః ||
102. ఆధారనిలయోఽధాతా పుష్పహాసః ప్రజాగరః |
ఊర్ధ్వగః సత్పథాచారః ప్రాణదః ప్రణవః పణః ||
103. ప్రమాణం ప్రాణనిలయః ప్రాణభృత్ ప్రాణజీవనః |
తత్త్వం తత్త్వవిదేకాత్మా జన్మమృత్యుజరాతిగః ||
104. భూర్భువః స్వస్తరుస్తారః సవితా ప్రపితామహః |
యజ్ఞో యజ్ఞపతిర్యజ్ఞా యజ్ఞాంగో యజ్ఞవాహనః ||
105. యజ్ఞభృద్ యజ్ఞకృద్ యజ్ఞో యజ్ఞభుక్ యజ్ఞసాధనః |
యజ్ఞాంతకృద్ యజ్ఞగుహ్యమన్నమన్నాద ఏవ చ ||
106. ఆత్మయోనిః స్వయంజాతో వైఖానః సామగాయనః |
దేవకీనందనః స్రష్టా క్షితీశః పాపనాశనః ||

107. శంఖభృన్నందకీ చక్రీ శార్ఙ్గధన్వ్యా గదాధరః |

రథాంగపాణిరక్షోభ్యః సర్వప్రహరణాయుధః || --శ్రీ సర్వప్రహరణాయుధ ఓం

నమ ఇతి ||

108. వనమాలీ గవీ శార్ఙ్గీ శంఖీ చక్రీ చ నందకీ |

శ్రీమాన్నారాయణో విష్ణుర్వాసుదేవోఽభిరక్షతు ||

.శ్రీ వాసుదేవోఽభిరక్షతు ఓం నమ ఇతి ||

ఫలశృతిః

1. ఇతీదం కీర్తనీయస్య కేశవస్య మహాత్మనః |

నామ్నాం సహస్రం దివ్యానామశేషేణ ప్రకీర్తితమ్ ||

2. య ఇదం శృణుయాన్నిత్యం యశ్చాపి పరికీర్తయేత్ |

నాశుభం ప్రాప్నుయాత్ కించిత్సోఽముత్రేహ చ మానవః ||

3. వేదాంతగో బ్రాహ్మణః స్యాత్ క్షత్రియో విజయీ భవేత్ |

వైశ్యో ధనసమృద్ధః స్యాత్ శూద్రః సుఖమవాప్నుయాత్ ||

4. ధర్మార్థీ ప్రాప్నుయాద్ధర్మమర్థార్థీ చార్థమాప్నుయాత్ |

కామానవాప్నుయాత్ కామీ ప్రజార్థీ ప్రాప్నుయాత్ప్రజామ్ ||

5. భక్తిమాన్ యః సదోత్థాయ శుచిస్తద్గతమానసః |

సహస్రం వాసుదేవస్య నామ్నామేతత్ ప్రకీర్తయేత్ ||

6. యశః ప్రాప్నోతి విపులం జ్ఞాతిప్రాధాన్యమేవ చ |
అచలాం శ్రీయమాప్నోతి శ్రేయః ప్రాప్నోత్యనుత్తమమ్ ||
7. న భయం క్వచిదాప్నోతి వీర్యం తేజశ్చ విందతి |
భవత్యరోగో ద్యుతిమాన్ బలరూప గుణాన్వితః ||
8. రోగార్తో ముచ్యతే రోగాద్భద్ధో ముచ్యేత బంధనాత్ |
భయాన్ముచ్యేత భీతస్తు ముచ్యేతాపన్న ఆపదః ||
9. దుర్గాణ్యతితరత్యాశు పురుషః పురుషోత్తమమ్ |
స్తువన్నామసహస్రేణ నిత్యం భక్తిసమన్వితః ||
10. వాసుదేవాశ్రయో మర్త్యో వాసుదేవపరాయణః |
సర్వపాపవిశుద్ధాత్మా యాతి బ్రహ్మ సనాతనమ్ ||
11. న వాసుదేవ భక్తానామశుభం విద్యతే క్వచిత్ |
జన్మమృత్యుజరావ్యాధిభయం నైవోపజాయతే ||
12. ఇమం స్తవమభీయానః శ్రద్ధాభక్తిసమన్వితః |
యుజ్యేతాత్మ సుఖక్షాంతి శ్రీధృతి స్మృతి కీర్తిభిః ||
13. న క్రోధో న చ మాత్సర్యం న లోభో నాశుభామతిః |
భవంతి కృతపుణ్యానాం భక్తానాం పురుషోత్తమే ||
14. ద్యౌః సచంద్రార్కనక్షత్రా ఖం దిశో భూర్మహోదభిః |
వాసుదేవస్య వీర్యేణ విధృతాని మహోత్మనః ||

15. ససురాసురగంధర్వం సయక్షోరగరాక్షసమ్ |
జగద్వశే వర్తతేదం కృష్ణస్య స చరాచరమ్ ||
16. ఇంద్రియాణి మనోబుద్ధిః సత్త్వం తేజో బలం ధృతిః |
వాసుదేవాత్మకాన్యాపూః, క్షేత్రం క్షేత్రజ్ఞ ఏవ చ ||
17. సర్వాగమానామాచారః ప్రథమం పరికల్పతే |
ఆచరప్రభవో ధర్మో ధర్మస్య ప్రభురచ్యుతః ||
18. ఋషయః పితరో దేవా మహాభూతాని ధాతవః |
జంగమాజంగమం చేదం జగన్నారాయణోద్భవమ్ ||
19. యోగోజ్ఞానం తథా సాంఖ్యం విద్యాః శిల్పాదికర్మ చ |
వేదాః శాస్త్రాణి విజ్ఞానమేతత్సర్వం జనార్దనాత్ ||
20. ఏకో విష్ణుర్మహద్భూతం పృథగ్భూతాన్యనేకశః ||
త్రీంలోకాన్వ్యాప్య భూతాత్మా భుంక్తే విశ్వభుగవ్యయః
21. ఇమం స్తవం భగవతో విష్ణోర్వ్యాసేన కీర్తితమ్ |
పఠేద్య ఇచ్ఛేత్పురుషః శ్రేయః ప్రాప్నుం సుఖాని చ ||
22. విశ్వేశ్వరమజం దేవం జగతః ప్రభుమవ్యయమ్ |
భజంతి యే పుష్కరాక్షం న తే యాంతి పరాభవమ్ || **న తే యాంతి**
పరాభవమ్ ఓం నమ ఇతి ||

అర్చన ఉవాచ

23. పద్మపత్ర విశాలాక్ష పద్మనాభ సురోత్తమ |
భక్తానా మనురక్తానాం త్రాతా భవ జనార్దన ||

శ్రీభగవానువాచ

24. యో మాం నామసహస్రేణ స్తోతుమిచ్ఛతి పాండవ |
సోఽహమేకేన శ్లోకేన స్తుత ఏవ న సంశయః ||
- స్తుత ఏవ న సంశయ ఓం నమ ఇతి ||

వ్యాస ఉవాచ

25. వాసనాద్వాసుదేవస్య వాసితం భువనత్రయమ్ |
సర్వభూతనివాసోఽసి వాసుదేవ నమోఽస్తు తే ||
- శ్రీవాసుదేవ నమోస్తుత ఓం నమ ఇతి ||

పార్వత్యువాచ

26. కేనోపాయేన లఘునా విష్ణోర్నామసహస్రకమ్ |
పర్యతే పండితైర్నిత్యం శ్రోతుమిచ్ఛామ్యహం ప్రభో ||

ఈశ్వర ఉవాచ

27. శ్రీరామ రామ రామేతి రమే రామే మనోరమే |
సహస్రనామ తత్తుల్యం రామనామ వరాననే ||3
---- శ్రీరామ నామ వరానన ఓం నమ ఇతి |

బ్రహ్మోవాచ

28. నమోఽస్త్యనంతాయ సహస్రమూర్తయే సహస్రపాదాక్షిశిరోరుబాహవే |
సహస్రనామ్నే పురుషాయ శాశ్వతే సహస్రకోటి యుగధారిణే నమః ||
- శ్రీ సహస్రకోటి యుగధారిణే నమః ఓం నమః ఇతి ||

సంజయ ఉవాచ

29. యత్ర యోగేశ్వరః కృష్ణో యత్ర పార్థో ధనుర్ధరః |
తత్ర శ్రీవ్యజయో భూతిర్ద్ధువా నీతిర్మతిర్మమ ||

శ్రీ భగవాన్ ఉవాచ

30. అనన్యాశ్చింతయంతో మాం యే జనాః పర్యుపాసతే |
తేషాం నిత్యాభియుక్తానాం యోగక్షేమం వహోమ్యహమ్ ||

31. పరిత్రాణాయ సాధూనాం వినాశాయ చ దుష్కృతామ్ |
ధర్మసంస్థాపనార్థాయ సంభవామి యుగే యుగే ||

32. ఆర్తాః విషణ్ణాః శిథిలాశ్చ భీతాః ఘోరేషు చ వ్యాభిషు వర్తమానాః |
సంకీర్త్య నారాయణశబ్దమాత్రం విముక్తదుఃఖాః సుఖినో భవంతి ||

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ |

కరోమి యద్యత్సకలం పరస్మై నారాయణాయేతి సమర్పయామి

ॐॐॐ